

کریڈٹ کارڈ۔ تعارف اور فقہی جائزہ

تاریخی انسانی، خاص طور سے اسلامی تاریخ سے واقعیت رکھنے والے اہل علم سے یہ بات مخفی نہیں کہ سوالہوں صدی میں خلافتِ عثمانیہ کے زوال کے بعد و جو دپانے والا مغربی نظام تمام شعبہ ہائے زندگی میں طرح طرح کیئی تبدیلیوں کا باعث بنا، نئی ایجادات نے انسان کو جدید سے جدید تر کی دوڑ میں لگادیا، جس کی وجہ سے نئے سیاسی، معاشرتی اور معاشی نظریات وجود میں آگئے، مذہب کوئی معاملہ قرار دے کر عملی طور پر اسے انسانی زندگی سے بے دخل کیا گیا، سرمایہ دارانہ سوچ و فکر کے حامل چند لوگوں نے نئے سیاسی نظام جمہوریت کی چھتری تلے تمام عالم کی اقتصادیات کو اپنے ذاتی مفادات کا تابع بنالیا، حتیٰ کہ یہ چند مٹھی بھر سرمایہ دار اپنی اقتصادی طاقت کے بل بوتے پر بڑے بڑے ملکوں کی سیاست و میادیت پر حاوی ہو چکے ہیں۔ اس محدود سرمایہ دار طبقہ کی مسلسل کوشش ہے کہ مادی ترقی اور جدید سے جدید ایجادات کا تسلسل قائم رہے، تاکہ انسانی معاشرہ ان کے دیے ہوئے نئے سیاسی اور معاشی نظام کے تحت ان کی اغوا کاری کا شکار رہے اور معاشیات و اقتصادیات سمیت پورا معاشرتی نظام ان کے زیر اثر رہ سکے، چنانچہ جدید مادی تجربات اور تجزیوں نے انسانیت پر ایسا نشہ طاری کر دیا ہے کہ وہ ضرورت و حاجت اور کمال کے مابین فرق کرنا بھول گئے، بازار میں جوئی چیز آگئی اس پر ٹوٹ پڑتے ہیں اور خریدنے جاتے ہیں، خواہ ان کی مالی و اقتصادی حالت اور مالی بجٹ اس کی اجازت نہ دیتا ہو۔

سرمایہ دارانہ قوت نے نہ صرف انسانوں کی محنت اور فکر سے تیار کردہ موجودہ تمام اشیاء پر تسلط جمایا ہوا ہے، بلکہ آئندہ وجود میں آنے والی چیزوں کو بھی لگل جانے کے لیے تیار بھی ہے، اس سرمایہ دارانہ قوت و طاقت نے نہ صرف مزدور و متوسط طبقے کو اپنا غلام بنالیا ہے، بلکہ وہ اس کے ساتھ ساتھ انسانی محتنوں پر بھی قابض نظر آتی ہے، اسی پر بس نہیں بلکہ مستقبل میں انسان کو غلام بنانے اور اس کی کمائی ہوئی دولت، اس کے ہاتھ میں آنے سے پہلے قبضہ کر لینے کی غرض سے عالمی سطح پر قرض کے لین دین دین کو انتہائی آسان اور عام بنادیا گیا۔ سرمایہ دار نے اپنی دودھاروں سے انسانی سرمایہ کو ذبح کر دیا ہے، ایک طرف تو اس نے سامان اور خدمات وغیرہ کو فروخت کر کے نفع کمایا، تو دوسری طرف تاخیر کی صورت میں سود بھی وصول کرنا شروع کر دیا، لہذا سرمایہ دار نے یہ کوشش کی کہ خرچ کو آسان سے آسان تر بنادیا جائے، چنانچہ اس غرض سے اصل زرسونا، چاندی کی جگہ کاغذی نوٹ اور بینک چیک کو رواج دیا گیا، پھر مزید اس میں نئی شکلیں ایجاد کی گئیں، حیرت انگیز ترقی یافتہ الیکٹرونک ایجادات اور نہایت تیز رفتار مواصلات کے ذریعے قرض کا لین دین سہل اور آسان بنانے

☆ استاذ ورثیت شعبہ تصنیف و تالیف جامعہ فاروقیہ، کراچی

کے لیے مختلف کارڈز مارکیٹ میں لائے گئے، جن میں اے ٹی ایم کارڈ، ڈیپٹ کارڈ، چارج کارڈ اور کریڈٹ کارڈ زیادہ مروج ہیں، تاکہ زیادہ خرچ کو ممکن بنایا جاسکے۔ دوسری طرف تاخیر کی صورت میں مزید رقم (سود) وصول کرنے کا موقع فراہم ہو جائے، غرض اس سب کا مقصد محض انسانیت کی خدمت نہیں، بلکہ اس سے غرض یہ ہے کہ دنیا کا خرچ اس کی پیداوار سے بڑھ جائے اور وہ بالآخر اپنے سرمایہ اور وجود پوری طرح ان سرمایہ داروں کے پاس گروہ رکھنے پر مجبور ہو جائے۔

کریڈٹ کارڈ کے وجود میں آنے کی وجہ اور اس کی ضرورت کیوں پیش آئی؟ اس بات کو علماء اور معاشریات کے ماہرین نے مختلف انداز اور تعبیرات میں بیان کیا ہے، حضرت مولانا مفتی محمد تقی عثمانی مذکور صحیح بخاری کی درست تقریر "انعام الباری" میں "کریڈٹ کارڈ کی ضرورت کیوں پیش آئی" کے عنوان سے فرماتے ہیں: "پہلے یہ سمجھ لیں کہ کریڈٹ کارڈ کی ضرورت کیوں پیش آئی؟ جبکہ اس کی وجہ ہے کہ چوری، ڈاکے بہت ہونے لگے ہیں، اگر کوئی آدمی گھر سے نکلے اور اسے لمبی چوڑی خریداری کرنی ہو، اب اگر وہ جیب میں بہت سارے پیسے ڈال کر لے جائے تو خطرہ ہے کہ ڈاکہ پڑ جائے، کوئی چھین لے، خاص طور پر اگر کہیں سفر پر جا رہا ہو تو ہر وقت اپنے پاس بڑی رقم لے کر پھر نے میں بہت خطرات ہیں، اس لیے اس کا ایک یہ طریقہ نکلا کہ بینک ایک کارڈ جاری کرتا ہے، جس کو کریڈٹ کارڈ کہتے ہیں"۔ (۱)

بعض حضرات نے اسے نئے معاشی نظام کا نتیجہ قرار دیا ہے۔ (۲) فقط اکیڈمی ہند کی طرف سے جو سوالنامہ کریڈٹ کارڈ پر بحث کے حوالے سے مرتب کیا گیا تھا اس میں گلوبل ایزیشن اور اس کے نتیجے میں معیشت و تجارت میں رونما ہونیوالے اثرات اور قوم کی ایک جگہ سے دوسری جگہ منتقلی کی حاجت و ضرورت کو کریڈٹ کارڈ کے وجود میں آنے کا سبب بتایا گیا ہے (۳)، یہی مذکورہ بالا وجہ مولانا غال دسیف اللہ حنفی نے بھی کریڈٹ کارڈ کے حوالے سے اپنے مقالہ میں تحریر کی ہے (۴)، ڈاکٹر وہبہ مصطفیٰ زحلی نے کریڈٹ کارڈ پر اپنے مقالہ "بطاقات الائٹمن" میں اسے سماجی اور معاشی انقلاب قرار دیا ہے۔ (۵)

کریڈٹ کارڈ کے وجود میں آنے کی وجہ بھی بیان کی جائے وہ اپنی جگہ ہے، لیکن اتنی بات تو سب میں قدر مشترک اور مسلم ہے کہ یہ سرمایہ دارانہ نظام کے نتیجے میں وجود پزیر ہوا ہے، کیوں کہ سرمایہ دارانہ نظام میں ذاتی منافع کے محک کو بے لگام گھوڑے کی طرح آزاد چھوڑا گیا، جس کے نتیجے میں زیادہ سے زیادہ نفع حاصل کرنے کے لیے نت نئے طریقے اختیار کئے گئے، سرمایہ دار کے اختصاری دماغ نے لوگوں کے سرمایہ کو سیٹنگ کے لیے بینکنگ کے نظام کو متعارف کروایا، اسی پر بس نہیں، بلکہ آئے روز نئے ہتھنڈوں کے ذریعے عوام الناس کا خون نچوڑا جا رہا ہے، یہ کیسے ہو رہا ہے، اس بارے میں شیخ محمد مختار سلامی، مفتی اعظم تیونس نے تفصیلی گفتگو کی ہے، وہ کریڈٹ کو عصر حاضر کی حرث انگیز ترقی یافتہ الیکٹرونک ایجادات اور تیز رفتار مواصلات کا شاخہ نامہ قرار دیتے ہیں۔ (۶)

کریڈٹ کارڈ کی تاریخ اور پس منظر: "بیت التمویل الکویتی" کی طرف سے کریڈٹ کارڈ کی تاریخ

کچھ یوں بیان کی گئی ہے: "پیمنت کارڈ (Payment Card) جاری کرنے کی طرف پہلا قدم امریکی ریاستوں میں ویسٹرن یونین (Western Union) نامی کمپنی نے اٹھایا، اس کمپنی نے ۱۹۱۲ء میں اپنے بعض خاص کشمکش کو واجبات کی ادائیگی (Payment) میں مہلت و سہولت فراہم کرنے کی غرض سے ایک کارڈ جاری کیا۔ ۱۹۱۴ء میں بعض بڑے ہوٹلوں، کاروباری مراکز، پیٹرولیم کمپنیوں اور اسٹیل ملز (Steel Mills) نے وسیع پیمانے پر خاص طرز کے کارڈ جاری کیے، جو صرف انہی مذکورہ بالا اداروں میں استعمال کیے جاسکتے تھے، اسی بنیاد پر ۱۹۲۳ء میں کو جزل پیٹرولیم کارپوریشن (General Petroleum Corporation) نے عمومی سطح پر کلی فورنیا میں ایک حقیقی کریڈٹ کارڈ جاری کیا، تاکہ اس کمپنی سے پیٹرولیم مواد خریدنے والے کشمکش اس کارڈ کی بنیاد پر فوراً ادائیگی کے بجائے بعد کی مقرر تاریخیوں میں پیمنت (Payment) کر سکیں۔ ۱۹۲۷ء کے بعد نرزر کلب (Dinner's Club) کے نام سے جو کمپنی نے کریڈٹ کارڈ جاری کیا، اس کی ابتداء اور کارڈ جاری کرنے والے سال کے بارے دو قول ہیں، بعض حضرات جیسے ڈاکٹر بکر بن عبداللہ آبوزید (۸) رکن الجمیع الدائمه للخلافۃ والجوث اور ڈاکٹر محمد علی القری بن عبید (۹) رکن مرکز آبجات الاقتصاد الاسلامی، جامعۃ الملک عبد العزیز، جدہ اور جناب فتحی شوکت صاحب، نابلس فلسطین (۱۰) کے نزدیک (Dinner's Club) کے نام سے کارڈ جاری کرنے والی کمپنی ۱۹۲۹ء میں قائم کی گئی، ابتداء اس کمپنی نے صرف شام کا کھانا (Dinner) ہوٹلوں پر کھانے والوں کے لیے کارڈ کا اجراء کیا۔ (۱۱)

Dinner's Club کے بعد امریکن ایکسپریس (American Express) اور کارت بلانچ (Carte Blanche) میدان میں آئے، پھر ۱۹۴۵ء میں بینکوں نے اس طرف پیش قدی کی، نیو یارک، امریکہ میں فرانکلین نیشنل بینک (Franklin National Bank) نے کریڈٹ کارڈ جاری کیا، کریڈٹ کارڈ کے ذریعے ادائیگی کے نظریہ کی کامیابی سے فائدہ اٹھاتے ہوئے دو سال کے قلیل عرصے میں صرف امریکہ کی مختلف ریاستوں میں سو [۱۰۰] کے قریب بینکوں نے کارڈ جاری کرنا شروع کیا۔ ۱۹۴۵ء میں Ckeek (First National Bank of Boston) نے Credit plan's (Credit plan's کے نام سے کریڈٹ کی دنیا میں ایک نیا پلان پیش کیا، جس کی وجہ سے کریڈٹ کارڈ نے مزید ترقی کی راہیں طے کیں، اس خاص پلان کا مقصد بینکوں کے صارفین کو مشینوں کے ذریعے سہولت فراہم کرنا تھا، بینکوں نے اس حوالے سے مزید پیش رفت کی، یہاں تک کارڈ ہولڈر کی طرف سے جاری ہونے والے چیک (Cheque) اور اس میں لکھی ہوئی رقم کی ادائیگی کی ضمانت بھی بینکوں نے قبول کرنی شروع کر دی۔ (۱۲) ۱۹۵۹ء میں امریکہ کے سب سے بڑے بینک (Bank of America) نے بھی کریڈٹ کارڈ جاری کرنا شروع کیا۔ (۱۳) اسے Chase Bank (Chase Bank) کا تعاون بھی حاصل تھا، ان دونوں بینکوں کا اشتراک (Chase

(Manhattan) کے نام سے جانا جاتا تھا۔ (۱۳) Bank of America نے کارڈ کی مانگ اور چلت کو دیکھتے ہوئے دیگر بینکوں کے تعاون سے (National Bank America Card Crop) کے نام سے "کریڈٹ کارڈ" جاری کرنے اور اس کے تمام معاملات کے لیے ایک اور ادارے کو قائم کیا۔ (۱۴) بینکوں کے اسی مذکورہ تعاون اور باہمی اشتراک کے نتیجے میں ماسٹر کارڈ وجود میں آیا، جو (First National Bank of tuisuiolle) کی ملکیت تھا، اس کارڈ کو عوام کی طرف سے زبردست پذیرائی حاصل ہوئی۔ (۱۵) Master Card کی شاندار کامیابی کے بعد ۱۹۷۴ء میں بعض بینکوں نے باہمی تعاون اشتراک کے نام سے (Visa Corporation) کے نام سے ایک اور ادارہ بنایا، جو (Visa) کے نام سے کریڈٹ کارڈ اور دیگر کارڈ جاری کرنے لگا۔ (۱۶) اس دوران عالمی سطح پر کریڈٹ کارڈز نے رواج و شهرت پائی، امریکن ایکسپریس (American Express) ماسٹر کارڈ (Master Card) یورو کارڈ (Euro Card) وغیرہ۔ (۱۷) کریڈٹ کارڈ کی بے انہتاً مقبولیت، شهرت اور رواج نے کارڈ جاری کرنے والے اداروں کو میں الاقوامی کمپنیوں کا مقام دیا، یہاں تک کہ ان کمپنیوں نے خود کارڈ جاری کرنے کے بجائے، مختلف کارڈ جاری کرنے والے بینکوں کو ممبر بنانا شروع کیا، ممبر کو اس حوالے سے اصول و ضوابط بنا کر دیئے، اور کریڈٹ کارڈ کے معاملات کی نگرانی کے بد لے یہ کمپنیاں ممبر بینکوں سے کمپنی کے نام سے کارڈ جاری کرنے پر اجرت وصول کرتی ہیں۔ (۱۸)

کارڈ جاری کرنے والی کمپنیوں کا تعارف: عالمی سطح پر مذکورہ بالا کمپنیاں برہ راست یا بینکوں کے واسطے سے مختلف نوعیت کے کریڈٹ کارڈ جاری کرتی ہیں، ان میں سے بعض کا تعارف ذیل میں پیش کیا جاتا ہے۔ ویزا اینٹرنشنل (Visa International) ("ویزا") ایک ایسی تنظیم اور کمپنی کا نام ہے، جو دنیا کے مختلف خطوط میں موجود ممبر بینکوں کو کریڈٹ کارڈز کے حوالے سے مختلف انواع کی خدمات مہیا کرتی ہے، بینکوں کے داخلی نظام میں دخل دیے بغیر مذکورہ بالا کمپنی فیس لے کر ان کی رہنمائی کرتی ہے۔ "ویزا" کے دو بڑے شعبے ہیں: (الف)- Visa U.S.A. یا امریکہ میں "ویزا" کے نام سے کریڈٹ کارڈ کے معاملات کو سنبھالتی ہے۔ (ب)- ویزا اینٹرنشنل (Visa International) یہ میں الاقوامی اور عالمی سطح پر خدمات انجام دے رہی ہے، دنیا کے ۱۳۶ سے زائد ممالک میں اس کی برائی ہیں۔ (۲۰) ویزا اینٹرنشنل تین طرح کے کارڈ جاری کرتی ہے: ۱- بطاقة الفیزا الفضیہ (Visa Silver Card) ۲- بطاقة الفیزا الفضیہ (Visa Goldend Card) ۳- بطاقة الفیزا الالکترون (Visa Electronic Card)۔ (۲۱) امریکن ایکسپریس (American Express) یہ عالمی سطح کا ایک بہت بڑا بینک اور مالیاتی ادارہ ہے، بینکوں سے متعلق مالیاتی امور کی ادائیگی کے ساتھ ساتھ یہ ادارہ کارڈ بھی جاری کرتا ہے، امریکن ایکسپریس کے نام سے مشہور و معروف ہے۔ امریکن ایکسپریس تین طرح کے کارڈ جاری کرتا ہے، ا- امریکن ایکسپریس

گرین کارڈ(American Express Green Card)، ۲- امریکن ایکسپریس گولڈن کارڈ(American Express Golden Card)، ۳- امریکن ایکسپریس ڈائمنڈ کارڈ(Diamond Card)۔ (۲۲) ماہر کارڈ(Master Card): ماہر کارڈ انٹرنیشنل مارکیٹ میں ایک جانا پہچانا اور معروف نام ہے، ۲۳۰۰ سے زائد مالیاتی اداروں کو اپنے صارفین سے معاملات کرنے میں ماہر کارڈ کا تعاون حاصل ہے۔ ”ماہر کارڈ اور ویزا کارڈ“ کے (۲۰۰۰۰) بیس ہزار سے زائد مالیاتی ادارے ممبر ہیں، جو دنیا کے مختلف اطراف واکناف میں صارفین کو سہولیات فراہم کر رہے ہیں۔ اسیں پرائیویٹ لیمیٹڈ(Access Private Limitde) برطانیہ میں کارڈ جاری کرنے اور ان کے ذریعے مالیاتی لین دین میں بینکوں کو مرکزی حیثیت حاصل ہے، ایک کمپنی جو اسیں پرائیویٹ لیمیٹڈ کے نام سے مشہور ہے، چار برطانوی بینکوں کے باہمی تعاون سے وجود میں آئی ہے، وہ چار بینک درج ذیل ہیں: ۱- لویدس بینک(Lovidas Bank) ۲- میڈلانڈ بینک(Maidelande Bank) ۳- نارتھ ولیٹرنس بینک(North Whersth Bank) ۴- نیشنل بینک آف اسکاٹ لینڈ(National Bank of Scotland) (۲۳)۔

بارکلیز کارڈ(Barclay's Card) کے نام سے یہ کارڈ بھی برطانیہ کا ایک بینک بارکلیز بینک جاری کرتا ہے، ان دونوں کمپنیوں نے اپنے کارڈوں کی مانگ اور چلت کی وجہ سے انہیں عالمی حیثیت دینے کی پالیسی اپنائی، (Access) نامی کمپنی نے ماہر کارڈ انٹرنیشنل سے اس حوالے سے معاهدات کیے، جس کے نتیجے میں جہاں جہاں ماہر کارڈ کو قبول کیا جاتا ہے، وہاں پر Access والوں کا کارڈ بھی استعمال کیا جانے لگا، اس طرح بارکلیز بینک نے ویزا (Visa) کمپنی سے تعاون حاصل کیا، اور اپنے صارفین کو انٹرنیشنل سٹھ پر ”ویزا“ کے مرکز اور ”ویزا“ کارڈ کی طرح کارڈ استعمال کرنے کی سہولت فراہم کی، لہذا جہاں بھی ”ویزا کارڈ“ مستعمل ہے وہاں پر بارکلیز کارڈ کے ذریعے بھی خرید و فروخت اور دیگر سہولیات حاصل کی جاسکتی ہیں۔

کریڈٹ کارڈ کی لغوی تعریف: کریڈٹ کارڈ کو عربی میں ”البطاقة الائتمانية“ کہتے ہیں، چوں کہ عربی میں یہ دو جملوں سے مل کر بنتا ہے، لہذا ان میں سے ہر ایک کی علیحدہ تعریف کے بعد پھر مجموعہ کی تعریف ذکر کی جائے گی۔

بطاقۃ کی تعریف: بطاقات، بطاقۃ کی جمع ہے، کتابت کے وزن پر، جیسے کہ صاحب تاج العروس نے ذکر کیا ہے، بعض حضرات کہتے ہیں کہ ”البطاقة بمعنى الورقة“ کاغذ کے چھوٹے سے کٹڑے کو کہا جاتا ہے، جب کہ علامہ جو ہری کہتے ہیں کہ کچڑے پر چپاں اس رقعت کو کہا جاتا ہے جس میں سامان کی قیمت، وزن یا عدد مذکور ہوتا ہے، بعض حضرات اسے مصری زبان کا لفظ قرار دیتے ہیں، جب کہ دوسرے بعض اسے مصری زبان کے ساتھ مقید نہیں کرتے، بلکہ اسے عام قرار دیتے ہیں۔ ابن سیدہ فرماتے ہیں کہ ابن الاعرابی کا قول اس بارے میں صحیح ہے کہ یہ ورقہ کے معنی میں ہے۔ (۲۴)

خلاصہ یہ ہوا کہ بطاقة ایک فصح عربی کلمہ ہے اور یہ کا نفڈ (کے نکڑے) یا پرچی کے معنی میں مستعمل ہے، یہی بطاقة کا اصلی معنی ہے، پھر زمانے کے گزرنے کے ساتھ اس میں ترقی ہوئی اور یہ دھات سے بنایا جانے لگا، اس پر کارڈ نمبر اور حامل کارڈ کا نام کھدا ہوا ہوتا ہے، پھر اس میں مزید ترقی ہوئی اور یہ پلاسٹک سے بنایا جانے لگا۔ (۲۵)

کارڈ کی فنی اور اصلاحی تعریف: پلاسٹک کا بنا ہوا ۵.۵ سینٹی میٹر سے ۸.۵ سینٹی میٹر کا ایک مستطیل نکڑا جس پر حامل کا نام، تاریخ اصدار و انتہاء، کارڈ جاری کنندہ کا نام، اور حامل کارڈ کی ظاہری علامت (اگر موجود ہو تو) جملی حروف میں لکھے ہوئے ہوتے ہیں۔ کارڈ کی عالمی کمپنی اور بینک کی مخصوص علامت واضح طور پر پرنسٹ ہوئی ہوتی ہے۔ اس کی پشت پر بعض اہم معلومات درج ہوتی ہیں، جیسے کارڈ کی نوعیت، اس کا سیریل نمبر اور کارڈ ہولڈر کا شخصی نمبر، بینک اور کارڈ جاری کنندہ کی مہر اور کارڈ جاری کنندہ کا رابطہ اور پتہ اور کارڈ ہولڈر کے دستخط وغیرہ۔ (۲۶)

کریڈٹ (الائمن) کی لغوی اور اصطلاحی تعریف: کریڈٹ انگریزی زبان کی اصطلاح ہے، کریڈٹ عصر حاضر کے معروف معنی میں پہلے استعمال نہیں ہوا، البتہ اس کے شواہد اور اسنیاس بعض حضرات نے ذکر کیے ہیں، جو غقریب آپ حضرات کے سامنے بیان کیے جائیں گے۔ کریڈٹ (Credit) کے معنی کے بارے میں اقتصادیات سے بحث کرنے والے معاصر علماء میں اختلاف ہے، اس میں دو قول ہیں، ایک قول یہ ہے کہ کریڈٹ (الائمن) قرض کے معنی میں ہے، جیسا کہ ڈاکٹر عبدالوہاب ابو سیمان کی رائے ہے، جب کہ ان کے علاوہ باقی حضرات اسے اعتماد کے معنی میں لیتے ہیں، ان میں سے ہر ایک کی تفصیل پیش خدمت ہے۔ قول اول: کریڈٹ بمعنی الإقرار: ڈاکٹر ابو سیمان عبدالوہاب صاحب کہتے ہیں کہ عام طور سے ماہرین اقتصادیات اور بینکار حضرات کریڈٹ کا ترجمہ الائمن (بمعنی اعتماد) کے کرتے ہیں، اور وہ اسے کریڈٹ کا ترجمہ قرار دیتے ہیں، جب کہ انگلش ڈاکٹر نشرونیوں کی مراجعت سے اس کے بہت سارے معانی سامنے آتے ہیں۔ عام طور سے اس کا اطلاق آدمی کے مرتبے، اس کی عزت و تو قیر اور نسبت پر ہوتا ہے، کسی کی برابری کا اعتراض کرنا، اچھی شہرت، ابتداء و اعتماد اور بینک میں موجود اس کے اکاؤنٹ اور بیلنس کو بھی انگریزی میں کریڈٹ کہتے ہیں، اسی طرح ثمن کی ادائیگی میں معتمد ہونے کی وجہ سے اس کی ادائیگی سے قبل اپنی ضروریات کے حصول پر قدرت پانا، کسی کے حصول کا اعتراف کرنا، امتحان میں امتیازی مرتبے سے کامیاب ہونے کی وجہ سے ملنے والے بلند علمی مرتبہ، اور تجارتی معاملات میں شہرت اور مرتبہ وغیرہ کے معنی میں بھی مستعمل ہے۔ (۲۷) یہی وہ معانی ہیں جن سے ائمہ ان کے معنی کی تخصیص ہوتی ہے جو کہ اس بحث کا محور ہے۔ (Card) کے بھی بہت سارے معانی ہیں، ان میں سے سب سے مشہور اور معروف یہ ہے کہ کارڈ پلاسٹک کے بنے ہوئے اس نکڑے کو کہتے ہیں، جسے کوئی بnak جاری کرتا ہے، یا کوئی اور ادارہ، کارڈ ہولڈر کے لیے، اس پر کارڈ ہولڈر سے متعلق بعض امور درج ہوتے ہیں، اگر کریڈٹ کے قبیل سے ہو تو اسے نقدرقم کے حصول یادیں کے حصول کی غرض سے جاری کیا جاتا ہے۔ (۲۸) (جاری ہے)